

**15 -ാം കേരള നിയമസഭ**

**11 -ാം സമ്മേളനം**

**നക്ഷത്ര ചിഹ്നം ഇല്ലാത്ത ചോദ്യം നം. 3552**

**27-06-2024 - ൽ മറുപടിയ്ക്ക്**

**കിസാൻ ക്രെഡിറ്റ് കാർഡ് പദ്ധതി**

ചോദ്യം		ഉത്തരം	
ശ്രീ. പി. മമ്മിക്കുട്ടി		ശ്രീ. പി. പ്രസാദ് (കൃഷി വകുപ്പ് മന്ത്രി)	
(എ)	കിസാൻ ക്രെഡിറ്റ് കാർഡ് പദ്ധതി എന്താണെന്ന് വിശദമാക്കാമോ;	(എ)	കേന്ദ്ര സർക്കാരിന്റെ നിർദ്ദേശാനുസരണം നബാർഡ് ആവിഷ്കരിച്ച് 1998 മുതൽ രാജ്യത്തെ ബാങ്കുകളിലൂടെ നടപ്പിലാക്കിയ ഗ്രന്ഥകാല കാർഷിക വായ്പാ പദ്ധതിയാണ് കിസാൻ ക്രെഡിറ്റ് കാർഡ് (കെ.സി.സി). 2018-19 മുതൽ ഈ വായ്പ മുഗ്ഗപരിപാലനം, മത്സ്യബന്ധനം, മത്സ്യകൃഷി എന്നീ മേഖലയിലേയ്ക്കും വ്യാപിപ്പിച്ചിട്ടുണ്ട്.  റിവോൾവിംഗ് ക്യാഷ് ക്രെഡിറ്റ് സ്വഭാവത്തിലുള്ള ഈ വായ്പയുടെ തിരിച്ചടവ് വായ്പക്കാരൻ ഏറ്റെടുക്കുന്ന പ്രവർത്തനത്തിൽ നിന്നുള്ള വരുമാനം/വരുമാനം സൃഷ്ടിക്കുന്ന വിളകളുടെ പാറ്റേൺ അനുസരിച്ച് നിശ്ചയിക്കും. കിസാൻ ക്രെഡിറ്റ് കാർഡ് മുഖേന കർഷകർക്ക് ലഭ്യമാക്കുന്ന ഈ വായ്പക്ക് 1.5% പലിശ ഇളവും 3% പ്രോത്സാഹന പലിശയിളവും (PRI) ലഭ്യമാണ്. സംസ്ഥാന സഹകരണ ബാങ്കുകൾ 7% പലിശ നിരക്കിൽ അനുവദിക്കുന്ന ഈ വായ്പയ്ക്ക് 3% പലിശയിളവ് അനുവദിക്കുന്നതാണ്.
(ബി)	പ്രസ്തുത പദ്ധതി പ്രകാരം 2022, 2023 കാലയളവിൽ സംസ്ഥാനത്ത് എത്ര കിസാൻ ക്രെഡിറ്റ് കാർഡുകൾ ആനുകൂല്യവും വിതരണം ചെയ്തിട്ടുണ്ടെന്ന് ജില്ല തിരിച്ചു വിശദമാക്കാമോ; ഇതിനായി ഏത് ഏജൻസിയെയാണ് ചുമതലപ്പെടുത്തിയിരിക്കുന്നതെന്ന് വിശദമാക്കാമോ;	(ബി)	പൊതുമേഖലാ ബാങ്കുകളും സംസ്ഥാന സഹകരണ ബാങ്കുകളും കിസാൻ ക്രെഡിറ്റ് കാർഡ് വായ്പ വിതരണം ചെയ്യുന്നുണ്ട്. 2022-23 കാലയളവിൽ വിതരണം ചെയ്ത കിസാൻ ക്രെഡിറ്റ് കാർഡ് വായ്പകളുടെ വിശദാംശം അനുബന്ധം I ആയി ചേർക്കുന്നു.
(സി)	പ്രസ്തുത പദ്ധതിയിലൂടെ കർഷകർക്ക് ഉണ്ടാകുന്ന പ്രയോജനങ്ങൾ എന്തൊക്കെയാണെന്ന് അറിയിക്കാമോ?	(സി)	കിസാൻ ക്രെഡിറ്റ് കാർഡ് പദ്ധതിയിലൂടെ കർഷകർക്ക് ലഭിക്കുന്ന പ്രയോജനങ്ങൾ അനുബന്ധം II ആയി ചേർക്കുന്നു.

സെക്ഷൻ ഓഫീസർ

**അനുബന്ധം I**

**2022-23 കാലയളവിൽ കേരളത്തിൽ വിതരണം ചെയ്ത കെ.സി.സി. വായ്പയുടെ വിശദാംശങ്ങൾ**

ക്രമ നം	ജില്ല	2022-23 സാമ്പത്തിക വർഷം കിസാൻ ക്രെഡിറ്റ് കാർഡ് വിതരണം ചെയ്യുന്നതിന്റെ വിശദാംശങ്ങൾ	
		അക്കൗണ്ടുകളുടെ എണ്ണം	തുക കോടിയിൽ
1	ആലപ്പുഴ	80013	1243
2	എറണാകുളം	124785	3059
3	ഇടുക്കി	94725	2315
4	കണ്ണൂർ	117861	2375
5	കാസർകോഡ്	49160	838
6	കൊല്ലം	96481	2029
7	കോട്ടയം	131380	2542
8	കോഴിക്കോട്	96824	1674
9	മലപ്പുറം	70344	1352
10	പാലക്കാട്	130478	1958
11	പത്തനംതിട്ട	70955	1187
12	തൃശ്ശൂർ	117701	2528
13	തിരുവനന്തപുരം	94309	1956
14	വയനാട്	37225	901
<b>ആകെ</b>		<b>1312241</b>	<b>25957</b>

സെക്ഷൻ ഓഫീസർ

## അനുബന്ധം II

1. കർഷകർക്ക് കെ.സി.സി പദ്ധതി പ്രകാരം യഥാക്രമം 1.60 ലക്ഷം രൂപ വരെ ഈട് കൂടാതെയും 3 ലക്ഷം രൂപ വരെ അല്ലാതെയും വായ്പ പലിശയിളവ് സഹിതം ലഭിക്കും. മൃഗപരിപാലനം, മത്സ്യബന്ധനം എന്നിവയ്ക്ക് പരമാവധി 2 ലക്ഷം രൂപ വരെ വായ്പ ലഭിക്കുന്നതാണ്.
2. കിസാൻ ക്രെഡിറ്റ് കാർഡ് വായ്പകൾക്ക് നിലവിൽ ഗവൺമെന്റ് 1.5% പലിശ സബ് വെൻഷനായും ഒരു വർഷത്തിനുള്ളിൽ തന്നെ കൃത്യമായി തിരിച്ചടയ്ക്കുന്നവർക്ക് 3% പ്രോത്സാഹന പലിശയിളവും നൽകുന്നു. ഇത്തരത്തിൽ കൃത്യമായി വായ്പ അടയ്ക്കുന്നവർക്ക് 3 ലക്ഷം വരെയുള്ള കിസാൻ ക്രെഡിറ്റ് കാർഡ് വായ്പകൾക്ക് തത്വത്തിൽ 4% പലിശ മാത്രമാണ് അടയ്ക്കേണ്ടി വരുന്നത്.
3. കർഷകർക്ക് ചെറിയ പ്രതിമാസ ഗഡുക്കളായി വായ്പ തിരിച്ചടയ്ക്കാനും സാമ്പത്തിക ഭാരം ലഘൂകരിക്കാനും കാർഷിക ഉൽപ്പന്നങ്ങളിൽ നിന്നുള്ള പണമൊഴുക്കുമായി പൊരുത്തപ്പെടാനും സൗകര്യമുണ്ട്.
4. കെ.സി.സി സ്കീമിന് കീഴിലുള്ള കാർഡ്‌ഹോൾഡർമാർക്ക് കാർഷിക ഉൽപ്പന്നങ്ങൾക്കുള്ള സബ്സിഡിയിൽ നിന്നുള്ള ആനുകൂല്യങ്ങൾ സ്വയം പ്രയോജനപ്പെടുത്താം. ഇത് കർഷകർക്ക് അവരുടെ കാർഷിക ഉൽപ്പാദനക്ഷമതയും ലാഭക്ഷമതയും വർദ്ധിപ്പിക്കുന്നതിന് സർക്കാർ പിന്തുണ പ്രയോജനപ്പെടുത്താൻ സഹായിക്കുന്നു.
5. കെ.സി.സി സ്കീം കർഷകർക്ക് വ്യക്തിഗത അപകട ഇൻഷുറൻസ് പരിരക്ഷ നൽകുന്നു. അപകടങ്ങളോ പരിക്കുകളോ ഉണ്ടായാൽ സാമ്പത്തിക പരിരക്ഷ വാഗ്ദാനം ചെയ്യുന്നു. കർഷകർക്ക് 50,000 രൂപ വരെ പരിരക്ഷ ലഭിക്കും.
6. കെ.സി.സി പദ്ധതിയിലെ Maximum Permissible Limit (MPL) എന്ന ആശയം ക്രെഡിറ്റ് ലഭ്യതയ്ക്ക് പരിധി നിശ്ചയിച്ചുകൊണ്ട് സാമ്പത്തിക ബാധ്യതകളുടെ അമിത വ്യാപനം തടയുന്നു.
7. ഹ്രസ്വകാല ക്യാഷ് ക്രെഡിറ്റിനും ലോണുകൾക്കുമായി പരിധിയെ പ്രത്യേക ഉപപരിധികളായി വിഭജിക്കുന്നത് കർഷകർക്കും ധനകാര്യ സ്ഥാപനങ്ങൾക്കും പ്രവർത്തന സൗകര്യം വർദ്ധിപ്പിക്കുന്നു. ഈ വേർതിരിവ് ഹ്രസ്വകാല, ദീർഘകാല ഫിനാൻസിംഗ് ആവശ്യങ്ങൾ മികച്ച രീതിയിൽ കൈകാര്യം ചെയ്യുന്നതിനും ക്രെഡിറ്റ് ഉറവിടങ്ങളുടെ കാര്യക്ഷമമായ വിനിയോഗം ഉറപ്പാക്കുന്നതിനും സാധ്യമാക്കുന്നു.
8. മത്സ്യ കൃഷിയിൽ ഏർപ്പെട്ടിരിക്കുന്ന കർഷകർക്ക് പ്രവർത്തന മൂലധന ഘടകങ്ങളിൽ, വിത്ത്, തീറ്റ, ജൈവ, അജൈവ വളങ്ങൾ, കുമ്മായം, മറ്റ് മണ്ണു കണ്ടീഷണറുകൾ, വിളവെടുപ്പ്, വിപണന നിരക്കുകൾ, ഇന്ധനം/വൈദ്യുതി ചാർജ്ജുകൾ, തൊഴിലാളികൾ, പാട്ടു വാടക (പാട്ടത്തിനെടുത്താൽ) എന്നിവയ്ക്കുള്ള ആവർത്തന ചെലവ് ഉൾപ്പെടുത്താം.
9. മത്സ്യബന്ധനത്തിൽ ഏർപ്പെട്ടിരിക്കുന്ന ഉപഭോക്താക്കൾക്ക് പ്രവർത്തന മൂലധനത്തിൽ ഇന്ധനച്ചെലവ്, ഐസ്, ലേബർ ചാർജ്ജുകൾ, മൂറിംഗ്/ലാൻഡിംഗ് ചാർജ്ജുകൾ മുതലായവ ഉൾപ്പെടുത്താം.
10. മൃഗസംരക്ഷണത്തിലെ പ്രവർത്തന മൂലധന ഘടകങ്ങളിൽ, സാമ്പത്തിക സ്ക്രെയിലിംഗ് (SOF) കീഴിൽ, തീറ്റ, വെറ്റിനറി സഹായം, തൊഴിലാളികൾ, വെള്ളം, വൈദ്യുതി വീതരണം എന്നിവയ്ക്കുള്ള ആവർത്തന ചെലവ് ഉൾപ്പെടുത്താം.

സെക്ഷൻ ഓഫീസർ